

Krynica

ŠALTINIS

Bielaruskaja Narodnaja Hazeta

Vychoazić u aŭtorki i piatnicy.

№ 8 (717).

Cana 10 ct.

VILNIA, 30. I. 1940 h.

Hod vydańnia X XII.

Padpiska na hod — 5 litai, na paŭhoda — 3 lity.
Zahranicu — ŭdvaja daražej.

Abviestki: za 1 mm u tekście 40 ct, za tekstam 30 ct.

Adresas red.-adm.: Vilnius, Zavalinē g-vē 1—2,
tel 28-32

Adres red. i admin.: Vilnia, Zavalnaja vul. 1—2.
Redakcyja i administracyja adčyniena 10—14 hadz.
Redaktor pryjmaje 9—10 hadz.

AB BIEŁARUSKIM ŻYĆCI Ŭ LITVIE

(Z pryčyny falšyvych viestak, padanyh u „Gaz. Codz.”)

„Gazeta Codzienna” (naslednica byŭšaha „Słowa”) 27 I u artykule „Prawda o ruchu białoruskim”, apirajučysia na infarmacyjach ks. Hadleŭskaha ab żyćci biełaruskim u Litvie, padała cety rad niazhodnych z praŭdaj viestak. Viedama, polskaja hazeta padała toje, što skazaŭ jej biełarus. Ale heny biełarus, na žal, siańnia davoli daloki ad biełaruskaha aktyŭnaha ruchu i, akazvajecca, duža mała ab im viedaje. Z infarmacyjaŭ jahonnych vyhladaje, što biełarusy ŭ Litvie padzieleny na varožyja łahieri, što isnujuć niejkija varožyja sabie palityčnyja partyi, što toje ŭsio, što faktyčna robicca, byccam nia zhodnaje z praŭdaj i h. d. Tymčasam usio heta nia praŭda, a żyćcio biełarusau u Litvie vyhladaje hetak.

Da apoŭnych historyčnych padziejaŭ u našym kraju isnavala niekalki biełaruskich palityčnych kirunkaŭ. Adychod Vilni i čaści Vilenščyny da Litvy, jasnaja reč, palityčnaje biełaruskaje żyćcio radykalna źmianiŭ. Prahramy ŭsich biełaruskich palityčnych partyjaŭ ciapier stalisia nieaktualnyja. Samo żyćcio zmusiła biełarusau datasavacca da za isnavaušykh abstavinaŭ. Zrabiła heta navat i najsilniejšaja biełaruskaja palityčnaja hrupa, „Bielaruskaje Narodnaje Abjednannie”. Usie zrazumieli, što biełarusy ŭ Litvie—heta nacyjanalnaja mienšaść, jakaja, adłażyŭšy na bok palityčnyja pahłady, prad usim pavinna abjadnacca i ŭziacca za biełaruskuju kulturnuju pracu ŭ ramach Litoŭskaj kanstytucy i litoŭskich zakonaŭ.

Hetak i stałasja. Asiarodkam takoj pracy staŭsia „Centr”, jaki na hruncie kulturnym sapraŭdy ŭtača ŭ sabie byŭšyja palityčnyja hrupy. Jość heta arhanizacyja palityčnaja, vyklučna kulturna-prašvietnaja i ab niejkim partyjnym klučy nia ma tu i movy. I da „Centru” naležać sapraŭdy ludzi ŭsich kirunkaŭ. Heta jasnava dać z pracy „Centru”.

Biełaruskuju Prohimnaziju arhanizavaŭ Centr i da pracy prytažylisia dasłoŭna ŭsie byŭšyja kirunki. Toje-ž samaje było i pry arhanizavańni bieł. pačatk. školy.

„Centr” arhanizuje biełaruski narodny chor. U hety chor prychoziać i vyjaŭlajuć achvotu ŭ

im piadać i ahułam jamu pamahać dasłoŭna ŭsie, biaz nijakaj roźnicy partyjnaj, relihijnaj, ci jakoj inšaj, usie, katoryja cikaviacca špievam.

U „Centru” zarejestravanyja biełarusy biezrobotnyja likam 450 i intelihiencyja i fizyčnyja rabotniki. „Centr” prychodzie im u mieru svaich skromnych mahčy-maščiaŭ z pomačaj biaz nijakaj roźnicy.

Dziakujučy zachadam „Centru” byvajuć biełaruskija audycy ŭ litoŭskim dziaŭžaŭnym radyjofonie. Viadzie ich centroviec i viadzie, viedama, apolityčna, u duchu ahułna-biełaruskim.

Nia možna tak-ža skazać, što dalokija ad „Centru” isnujučyja ŭ Kaŭnasie dźvie biełaruskija arhanizacyi, bo choć farmalna jany isnujuć asobna, ale faktyčna jany z „Centram” u samych pryjaznych adnosinach. Pradstaŭniki henych arhanizacyjaŭ nieadnakratna zajaŭlali svaju hatovaść źlićcia ich z „Centram” i farmalna. Ale sam „Centr” stavić pytańnie, ci heta potrebna i ci nia lepš henym arhanizacyjam astacca samastojnymi. Fakt adnak faktam, što miż „Centram” i henymi biełaruskimi kovienkimi arhanizacyjami poŭnaja harmonija.

U śviatkavańni jubileju staršyni „Centru” ks. Ad. Stankieviča pryniali ŭdzieł dasłoŭna ŭsie biełarusy biaz nijakich roźnic. Taksama ŭsie biełarusy, biaz nijakaj roźnicy, ŭtačacca i na hruncie Bielaruskaha Navukova-ha T-va ŭ Vilni.

Havorycca ŭ „Gazecie Codziennej”, na padstavie ŭsio henaha infarmatara, i ab niedachopach u „Krynicy” idej biełaruskaj niezaležnaści. Ale nam zdajecca, što ŭ biełaruskaj nacyjanalnaj idej, jakoj słuža „Kryca” 22 hady, znachodzicca ŭsio. Inšaja reč, ci siańnia tu u Vilni padymańnie hetaha pytańnia nia vyhladała-b na hrubuju pravakacyju.

Nam zdajecca, što ŭ hetym usim jość niejkija machinacyi palakoŭ z biełarusami, u nadziei, što novaja Polšč budzie lepšaja i biełarusam u joj budzie, jak u rai, bo hetak skazaŭ polski ŭrad u Paryży. Viedama, u ihru hetkich polskich planaŭ uvachodzie i žadańnie, jak heta było za „dobrych czasów polskich”, svaryć biełarusau z litoŭcami i

Niamiecki kalidor praz Usch. Haliččynu

Niamieckija hazety pišuć, što pamiż Niamieččynaj i Savieta-mi padpisany dahavor ab biezpasjarednim čyhunačnym spa-lučeńni miż Niamieččynaj i Rumynijaj praz Usch. Haliččynu. Vyjašniajecca pry helym, što Niamieččyna jšče raniej chacie-la atrymać ad Savietaŭ prava vybudavać sobskuju čyhunkku praz Usch. Haliččynu, ale Sa-

viety tady nie zhadzilisia. Cia-pierašni dahavor pazvalaje Niamieččynie zaraz-ža prystupić da budovy dvutoravaj čyhunki, jakaja budzie pad nadzoram miašanaj saviacka-niamieckaj upravy i praznačana vyklučna dziela tavarnych transportaŭ z Rumynii ŭ Niamieččynu i na-advarot.

Balkanskaja konferencyja

Na 2 lutaha siol. u Bielhradzie naznačana konferencyja dziaŭžaŭ Balkanskich, aprača Baŭharyi, i Miżziemnamorskich. Da hetaj konferencyi ŭsie pry-viazvajuć vialikaje značeńnie. Niamieččyna nie biaz uvahi na hetuž konferencyju paklikała ŭ

Berlin usich svaich pasłoŭ z hetych-ža Balkanskich dziaŭža-vaŭ. Kažuć, što Turcyja pašle na hetu konferencyju tolki svaj-ho nahladčyka, a Italija pradstaŭnika svajno tudy zusim nia vyšle.

Neŭtralny blok biez Skandynavii

Nie biaz trudu montavany ciapier neŭtralny blok dziaŭža-vaŭ Balkanskich i Miżziemnamorskich choča ŭciahnuć u svaje ramy tak-ža Belhiju i Holandyju, ale abminaje tymča-

sam Švecyju i Norvehiju. Haloŭ-naj pružynaj hetaha bloku žjaŭlajecca Italija, ruchlivaść ja-koj u apošnim časie wielmi ŭzmocnilasia.

Mir — „pafrancusku”

Pisali my anahdaj ab tym, jak, pavodle hazetnych viestak, pradstaŭlaŭsia-b siahońnia mir, kali b pieramahła Niamieččyna. Ciapier-ža hazety pišuć ab prajekcie miru, jaki pryhataŭlajuć byccam francuzy. Chočuć jany prosta padzieli Niamieččynu, zajmajučy sami ŭsiu levabierež-nuju časć Niamieččyny. Adbu-doŭvujuć pry hetym Habsbur-gauškuju Aŭstryju, addajučy joj Bavaryju i Vürtembergiju z ha-radami Stuttgart’am, Nürnberg’am; Polšč stanaviłasia-b nie-

zaležnaju i atrymała-b aprača Pamorskaha kalidoru, Paznan-ščyny i čaści Šlonsku, tak-ža reštu Šlonsku, usiu ŭsch. Pru-siju aŭ pa r. Odru, z haradami Gdanskam, Stettinam, Breslaŭ, Gleiwitz; abnaŭlajecca ŭrešcie Čechaslavaččyna, jakaja da svaj-ho dahetulašniaha abšaru da-staje jšče ŭsiu Saksoniju, z ha-radami Leipzigm i Drezde-nam; urešcie Danija atrymoŭ-vaje Schleswig—Holstein aŭ pa Hamburg.

ražjadać ich dobryja dahetuleš-nija adnosiny.

Jak bačym, polskaja „prawda o ruchu białoruskim” u „Gazecie Codz.” vyhladaje nia cikava. Viedama, tu niamala vinavat biełaruski infarmatar, jaki svaje subiektyŭnyja dumki padaŭ za objektyŭnuju hramadzkuju praŭdu. Ale dziakujem jamu i za heta, bo kab nia jon, dyk nia

było-b hetaha artykułu; tolki na druhi raz prosim, kab jaho infarmacyi palakom byli bolš dakładnyja, abiektyŭnyja i... da biełarusau bolš lojalnyja. Abiektyŭ-naja i ščyryja krytyka „Centru”, ja-ho pracy, a tak-ža padobnyja ar-tykuły ŭ „Krynicy”, krytykajučy-ja toj ci inšy pahlad ci artykuł, zaŭsiody pažadany.

V. V.

Консолідацыя Беларусаў

Консолідацыйная тэндэнцыя сярод віленскіх беларусаў у новых палітычных умовах, якія заіснавалі ад часу заняцця літоўскімі ўладамі віленскага краю, не зьяўляецца новай. Нарадзілася і рэалізавалася яна на віленскім грунце яшчэ пры часох бязслаўнага панавання ваяводы Бацянскага. Тады ўжо беларусы, паслушныя свайму здароваму нацыянальнаму інстынцту і баронячыся ад польскай жандарскай палітыкі пагадзіліся, забываючыся аб сваіх узаемных ранейшых сварках, непаразуменнях, ідэёвых супярэчнасцях, ставячы крыжык над усім, што іх дзяліла і расцярушвала. Нядаўнія заядлыя праціўнікі падалі сабе тады ўзаемна рукі, пачалі гаварыць супольным языком, паступаць паводлуг вышэйшага крытэрыя — крытэрыя нацыянальных, агульных беларускіх інтарэсаў. У гэтым павароце справы ўнутраным жыццём беларусаў адыграў тады вялікую роль кс. Адам Станкевіч.

Пры зьмененых палітычных умовах, па заняцці віленскага ваколічча літоўскімі ўладамі, гэтая здаровая тэндэнцыя ў беларусаў расла, развівалася, пашыралася на ўсю Літву і нават паза ейныя дзяржаўныя межы... У сэнсе арганізацыйным ідэя аб'яднання пачала рэалізавацца на грунце беларускай культурна-асветнай арганізацыі „Беларускага Цэнтру ў Літве“, якой сядзіба нядаўна пераняслася ў Вільню. У гэтую арганізацыю выразілі жаданьне ўвайсці, як мне ведама, усе Беларусы, а першым чынам кіруючыя беларускія дзейнікі, увесь віленскі беларускі актыў, бяз увагі на

розыніцы ў перакананьнях палітычных, у сьветапаглядзе, — абы толькі не перашкаджалі гэтаму ўваходу фармальнасьці, вымаганьня літоўскім дзяржаўным законам аб таварыствах.*) Выходзячы ў Вільню беларуская газета „Крыніца“, хоць не зьяўляецца афіцыйным органам „Беларускага Цэнтру ў Літве“, ад самага пачатку свайго існаваньня пры літоўскай уладзе — выражала консолідацыйныя тэндэнцыі і супрацоўніцтва беларусаў у Літве.

Ды ня толькі ў Літве. Шырокая беларуская надпартыйная плятформа „Крыніцы“ дае магчымасьць стануць на грунце консолідацыі і беларусам Латвіі і іншых краёў. Гэты шырокі консолідацыйны ахоп „Крыніцы“ ўжо часткава рэалізуецца.

Тут яшчэ трэба дадаць, што беларусы ў Літве, а прынамсі іх актыў, дзякуючы свайму спэцыфічнаму грамадзка-палітычнаму палажэньню, — пакуль што ў сваёй грамадзкай рабоце выліміновываюць палітычную дзейнасьць, агранічаючыся вылучна да спраў культуры, навукі, асьветы, эканомікі і іншай аполітычнай дзейнасьці. Вось чаму, мне здаецца, „Крыніца“ не ўваходзіць у прычыны дыскусію на палітычныя тэмы, а таксама трымаючыся свайго непартыйнага становішча, і стараючыся быць на плятформе агульна нацыянальнай, унікае якога-небудзь палітычнага кляіма. Калі-ж гдзе які супрацоў-

нік на бачынах гэтых газэты прадстаўляе палітычныя праблемы ў агульна беларускім нацыянальным маштабе, то гэта не азначае, што „Крыніца“ выражае партыйныя думкі.

Здаровыя думкі і праявы лучэньня і консолідаваньня беларусаў, гдзе б яны і ў якой форме не рэалізаваліся, — ці ў прэсе ці на іншых адрэзках беларускага нацыянальнага жыцця, — трэба, бязумоўна, шчыра вітаць.

Я. Курган

Р. С. Па налісаньні і наборы гэтага артыкулу зьявілася ў „Gaz Codzienniej“ „Prawda o ruchu białoruskim“ у асьвятленьні кс. В. Гадлеўскага. Дагэтуль кс. Гадлеўскі яшчэ не скорыгаваў гэнай сваёй „праўды“. Спадзяюся, што рэдакцыя „Крыніцы“ скажа аб ёй сваё слова, баронячыся ад стаўленьня ёй у „Праўдзе“ палітычных сугэстыяў і інсинуацыяў. Таксама хіба-ж дачкаецца адказу і сама „Gaz. C.“, якая ўсыяж чуюцца „заскоканай“ надрукаваным у „Krynicy“ артыкулам „Савецкі Саюз і Славянства“ і не дачакаўшыся мэрыторычнага адказу, шукае сама адказу ад выгодных ей новых рэпрэзэнтантаў „ogółu białoruskiego“.

Урэшце, на аснове ўсіх гэтых фактаў трэба сьцьвердзіць, што ўсякая дывэрсія і вылазкі беларусаў — „дзеячоў“, „радавых“, — калі-б яны праяўлялі свае даўнейшыя навукі і хронічныя хваробы, трэба рашуча кляіць. Гэтага вымагае дабро нацыі і шыракаразумелья інтарэсы беларусаў.

Я. К.

Śmierć Juraha Putramenta?

Todar Bujnicki, vilenski polski litaratar u svaim artykule ū nia-dzielašnim numary „Gazety Codzienniej“ padaje pahałosku ab samahubstvie zdolnaha vilenska-ha paeta i litaraturavieda Jura-ha Putramenta. U paradku infarmacyjnym i z abaviazku redakcyjnaha padajom hetuju sumnuju viestku ab śmierci Juraha Putramenta i my. Byli-b ščyru zdavolenyja, kab viestka nia była praŭdzivaj.

Jury Putrament viedamy iz svaich ščyrych i pryjacielskich adnosinaŭ da biełarusaŭ; byŭ jon amai adziny z polskich litaratarau, jaki dobra rozumieŭ problemy i raźvićcio biełaruskaha mastackaha słowa; byŭ ščyrym daradčykam i pryjacie-lam biełaruskich paetaŭ Zachod-niaj Biełarusi. Jamu i vyklučna jamu treba być udziačnym za toje, što biełaruskaja litaratura ū b. Polšcy zdabyvała rozhałas i apošnimi hadami stanaviłasia pradmietam zainteresavańnia mnohich polskich litaratarau. Asabliva Putrament canieŭ tvor-časć Maksima Tanka, bačučy ū joj nadzvychajna vialikija arty-styčnyja vartaści, a samoha Tan-ka ūvažau za bujny, navat gie-nijalny talent.

Putrament — z pierakanańnia radykał, marksyst. Žyŭ, vučyŭ-sia i pracavaŭ uvieš čas u Vil-ni i znachodziŭsia ū joj da pry-chodu litoŭskich vojskaŭ. Paki-nuŭ Vilniu razam z saviackaj ūladaj. Pavodle čutak, praby-vaŭ u Saviackaj Biełarusi, u Sta-roj Vialejcy.

=====

HRAMADZIANIE! Prysylajcie adrasy svaich znajomych, kab i jany mahli atrymać probny numar „Krynicy“.

Ulad-Inicki

12)

Aryšty, Biarezja i vola

(Uspaminy aryštanta)

Ad niemcaŭ daviedalisia my, što Vilnia zaniataja b-lšavikami. Niešta a paŭdni biarezjaŭcy-niemcy byli pieraviedzieny ū druhoje pamiaščeńnie, a pad viečar častku ich adtransportavali ūva ūschodniuju Prusiju, na adpačynak. Pašla hetaha pajavilasja viestka, što ū 30 kilometrach ad Bierašcia ūžo jošč bašaviki i što, byccam, zaŭtra niemcy im zdaduć horad. Niekatoryja z našych žbiralisia iŭci za Buh, u Niamieččynu, a niekatoryja prosta ū Vilniu.

Užo zmrokam da Vilencaŭ, katorych naličalasja 21 čalaviek, pryjšoŭ niechta Krasnoŭski, siabra RNO, i zaprapanavaŭ zakvateravacca ū jaho i čakać, pakul naładzicca čyhunka Vilnia Bierašcie. Rasiejcy, a z imi i b. sen. Bahdanovič adrazu zhadzilisia na hetuju prapanovu, a my rašyli jašče pieranačavać u himnazii i na-zaŭtra mašyravac na Bielastok. Da nas biełarusaŭ vilenskich daŭčyŭsia ukrainiec Kałyniak, advakacki aplikant z Vilni.

Ciapieraka vilenskaja hrupa ličyła tolki 8 čalaviek: „dziadźki“ Šnarkievič i Paŭlukoŭski, mhr. Šutovič i jahony svajak Šutovič Alfons, redaktar Najdziuk, student Jarmałkovič, buhaltar Miadziolka i ukrainiec Kałyniak.

— Samaja padarožnaja cheŭra — ka-zaŭ „dziadźka“ Šnarkievič.

Ale jašče pieranačavali ū himnazii, užo ū teatralnaj zali, razam z Valynskimi ukraincami, choć ledźvie ūprasilisia da ich, i ranicaj 21 vierašnia pajšli na Bielastok.

Takim čynam my adlučylisia ad ukraincaŭ, z katorymi prajšli 102 kilometry darohi dy jašče prataŭklisia razam niekich paŭtara dnia. Na praciahu ich ukra-incy i biełarusy mieli mahčymasć choć paviarchoŭna paznacca pamiž saboju. I hetaje paznańnie vyplывała z rečaištych faktaŭ i suadnosinaŭ, u katorych vyjaŭla-lisia prašciejšyja mamenty duchovaj samabytnasći čalavieka, a mo' i narodu.

Ukraincy napeŭna skažuć svajo ūra-žańnie ab biełarusach-biarezjaŭcaŭ, a mo' ūžo skazali, kali naahŭ zaŭvažyli ich u svajoj pieravažajučaj masie. Dyk choć kry-choju radkoŭ paprabuju i ja vykazać ura-žańnie biełarusa ab ukraincaŭ-biarezjaŭcaŭ.

Jak kažny samabytny narod, ukrain-cy ū samych sabie majuć niešta asabliva-je, katoraje zusim svajeablična prajaŭla-jecca na vonki. Voš z hetkich prajavaŭ taje asablivaści zaŭvažylasia raptoŭnaje zrazumieńnie ūsim natoŭpam sytuacyi, u jakoj jon apyniajecca. Hetym uvieš na-toŭp biazkrytčyna padparadkavaŭsia ad-namu pavadyru (d-ru Sajkoviču), adnos-na katoraha vyjaŭlałasia ahułnaja pasluch-mianašć. Ŭvahi i prošby pavadyra amal nikim nia krytykavalisia, a pa mahčyma-ści vykonvalisia točna. Ŭ paasobnych hru pach natoŭpu kidalasja ū vočy svaja sa-maachvotnaja arhanizavanašć, nie naru-šajučy ahułnaha paradku. Ale pry hetym ja zaŭvažyŭ ahułnaje ukrainskaje samalubstva i niespahadlivašć da nieukraincaŭ. Biełarusy ū hetym pieravyšali ukraincaŭ, jakija mnie pakazalisia vialikimi ehaista-mi. Mo' heta dobra dla Bačkaŭščyny dy ū Bačkaŭščynie, ale ū čužym kraju, to ja-no bylo prykrym adčuvać dla nieukrain-caŭ. I toj ehaizm u inšych выпадках vyražaušia navat pahardaju da pradstaŭ-nikoŭ nieukrainskaj nacyy.



Litoŭski zakon ab prožviščach

U českim parlamencie ŭ sva-
im časie byli takija niedareč-
naści: dr. Čech — byŭ pravady-
rom adnej partyi niamieckaj, a
dr. Niemiec — pravadyrom par-
tyi českej. Heta adnak vyniatki,
jakija pačviardžajuć praviła, što
prožviščča ludzkoje najčасьciej
havora ŭžo i ab nacyjanalnaj
prynaležnaści taho, chto jaho
nosić. Taksama nazovy miasco-
vaščiaŭ: siolaŭ, paloŭ, lasoŭ,
sienazaciaŭ, haradoŭ — heta-ž
jašče wierniejšy dakument ich-
niaha aŭtorstva. Z druhaj sta-
rany jasnym staniacca, čamu
kožnaja ŭlada ŭ nas starałasja
nakinuć sabie ŭlaścivija adpia-
čatki ŭ formie tych-ža prožviš-
čaŭ i nazovaŭ. Tak było za ča-
soŭ panavańnia rasijskaha,
tak było za časaŭ polskich. Lit-
va u hetym histaryčnym pra-
cesie na našych ziemiach da-
hetul straciła moža najbołš, i ta-
mu, zdabyŭšy niezaležnaść, uva-
žała za patrebnaje dalšy chod
hetaha procesu abstavić ramka-
mi specyjalnaha zakonu, jaki i
byŭ vydany pazaletaŭ, u 1938 h.
(hladz „Vyr. Ž.“ Nr. 629, bač.
593, 4, paz. 4506, 1938 h.). Sia-
hońnia hety zakon važny i ŭ
dałučanaj Vilenščynie. Tamu
ŭvažajem za patrebnaje pry-
namsia z bolšaha paznajomicca
tut z teju častkaju zakonu, sta-
savańnie jakoj jość aktualnym
pry starańni pravoŭ hrama-
dzianstva i pry vybirahni paš-
partoŭ. A heta, z taje pryčyny,
što art. 14-ty hetaha zakonu
nakazvaje pašpartnym kamisi-
jam „varočać da litoŭskaha vy-
havaru lit. prožviščy: 1. jakija
majuć slavianiskija pryrostki, 2.
tłumačanyja na čužyja jazyki,
3. sapsavanyja ŭplyvam čužo-
ha jazyka.

Art. 16-ty zakonu ab prožviš-
čach kaža, što asoba, jakoj
prožviščča *papraŭlajecca*, sama
moža vybrac adpaviednaje prož-
viščča iz Sloŭnika Prožvišččaŭ.
Kali-ž hetaha nia zrobić u pra-
ciahu miesiaca, dyk Kamisija
vybiraje prožviščča sama.

Art. 18: Asoba, jakaja nie
zhadžajecca na prožviščča žli-
toŭščanaje, vybranaje pašpart-
naj Kamisijaj, praz dva tydni
ad času paviedamleńnia ab vy-
branim jej prožviščy moža na
imia Ministra ŭnutranych Spraŭ
padać pišmienny pratest. Aso-
bie, jakaja padała pratest da
Ministra, prožviščča nie žmiania-
jecca.

Art. 20: Na prošbu zacikaŭ-
lenaj asoby, pobač z papraŭle-
nym prožvišččam, za zhodaj Mi-
nistra ŭnutranych Spraŭ, moža
być u pašpart upisana i prož-
viščča staroje.

Art. 24: Prožviščča nialitoŭska-
je pišycca pavodle praviłaŭ ja-
zyka i pravapisu litoŭskaha, ale
moža jano być pisana tak, jak u
svaim jazyku piša jaho ŭlaśnik,
kali jon hetaha sabie žadaje...

Vidać z hetaha, što choć li-
toŭski zakon ab prožvišččach i

ŠVIATA NIEZALEŽNAŚCI LITVY

Upiaršyniu ŭ Vilni maje ad-
bycca 16 lutaha ŭračystaje šviate-
kavańnie ŭhodkaŭ abvieščanńia
Niezaležnaści Litvy. Pryrychta-
vańnie da šviatekavańnia ŭžo
pačaloasia. Na Šviate Niezalež-
naści majuć pryjechać u Vilniu
pradstaŭniki ŭradu, delehcyy
roznych arhanizacyjaŭ i tava-
rystvaŭ.

Prahrama šviatekavańnia pra-
duhledžvaje ŭračystaje nabažen-
stva, vialikuju defiladu vojska,
akademii, koncerty i inšaje.



Polskija imperyjalisty z „Kurjera Wilenskaha“ i dalej nie pryznajuć biełaruskich ziemiaŭ

Polskaja štodziennaja hazeta
„Kurjer Wileski“, byŭšy orhan
vilenskaj sanacyi, — u novych
palityčnych, vidać spryjajnych
dla palakoŭ u Vilenščynie ab-
stavinach, i dalej (jak i pierad
vajnoj) pravodzie svaju palityku
niepryznavańnia biełarusau i
biełaruskich ziemiaŭ. Padamo
niekalki faktaŭ z apońnich dzion.
U „Kurjery Wilenskim“ z dnia
27 i 28 studnia znachodzim ka-
munikaty „Elty“ pieraredahava-
nyja „Kurjeram“ na svoj ład.
U hetych komunikatach ziemli
biełaruskija, jakija abniatyja
Zachodniaj Biełarusiaj i uchod-
ziać u skłał „Sav. Biełarusi“
inakš hazetaj nie nazyvajuca,
jak „terenami polskimi“. Voš
kolki cytat. U adnym z
hetkich redakcyjnych „kamuni-
kataŭ“ azahaloŭlenych „Jak się
odbywa korespondencja z tere-
nem polskim“ čytajem: „Možna
juž wysyłać korespondencję do
wszystkich terenów polskich
zajętych przez Niemcy i Rosję“;
„Na tereny Polski, zajęte przez
Sowiety“, „Miejscowości na te-
renach polskich zajętych przez
ZSSR“ („Kurjer Wilenski“ Nr. 22
z dnia 27.1); u inšych kamuni-
katach čytajem takija radki:
„Možna depeszować na tereny
polskie... zajęte przez Rosję
Sowiecką i Niemcy“ i h. d. („Kur.
Wilenski“ Nr. 23 z dnia 28.1).
Hutarka ŭ hetych komunikatach
ab biełaruskich ziemiach (i uk-
rainskich), jakija „Kur. Wil.“
systematyčna nazyvaje svajej
daŭniejšaj palityčnaj movaj „te-
renami polskimi“.

Hetaha chiba davoli, kab ska-
zac, što imperyjalisty z „Kur-
jera Wilenskaha“ ničoha nie
zmianili ŭ svaich adnosinach da
Biełarusau i ich ziemiaŭ.

maje svaje vyraznyja mety, to
adnak nie zamykaje darohi ta-
mu, chto nacyjanalnuju ada-
soblenaść svajho prožviščča cho-
ča vyrazna i šviedama utrymać.

Biełarusy! Pamazecie!

Užo nadychodzie para aplaty za navuku haduncoŭ Vi-
lenskaj Biełaruskaj Prohimnazii, u jakoj vučacca pieravaž-
na dzieci biednaty. Nieaplata na navuku pahražaje vyda-
leńniem iz školy. Kab zachavać maładyja dušy prad zało-
mam, treba im zapeŭnić prava dalšaha prabyvańnia ŭ ško-
le, ci jnakš kažućy — sabrać adpaviednuju sumu na apla-
čeńnie naležnaści za navuku. Hetkaju sumu možna sabrać
tolki supolnymi siłami. Dziela hetaha kožny biełarus chaj
u mieru svaich sił dać kolki moža na Fond biełaruskaj
himnazijalnaj moładzi.

Składki možna davać abo biezpas Jaredna ŭ dyrekcyju
Prohimnazii abo praz reda'cyju „Krynicy“.

Bačkaŭski Kamitet
Biełaruskaj Prohimnazii

—BIEŁARUSKAJA CHRONIKA—

Biełaruskaje pradstaŭleń-
nie. U subotu 3 lutaha ŭ zali Vilen-
skaj Biełaruskaj Prohimnazii
(Daminikanskaja 3/5 — u pa-
nadvorku) adbudziecca prad-
staŭleńnie na karyść nieza-
možnych vučniaŭ hetaj-ža pro-
himnazii. Pastaŭleny budzie
sceničny abrazok Fr. Alachno-
viča „Na vioscy“. Na scenie bu-
dzie pakazany bieł. nacyjanal-
ny taniec „Lavonicha“. Pačatak
a hadz. 17-aj.

Schod Bačkaŭskaha Kami-
tetu. U min. niadzielu 28 h. m.
adbyŭsia schod bačkoŭ i api-
kunoŭ vučniaŭ Vilenskaj Bieła-
ruskaj Prohimnazii ŭ Vilni.
Schod vybraŭ prezydyjum Star-
šynioj prezydyjumu vybrany
hram. Binievič, a siabrami: Va-
javodzkaja, Vojcik, Daniłaŭ i
Dzieravienka.

Biełaruskaja mova ŭ cark-
vie i školach u Vilenščynie.
Pastanovaj z dnia 3 studnia
siol. № 17 Vilenskija eparchi-
jalnaja ŭlady zhadžajuca, kab:
1. u biełaruskich prychochach
abo ŭ prychochach z pieravaža-
jućym biełaruskim nasialeń-
niem a. a. Nastajacieli havaryli
propaviedzi pabiełarunku; 2. u
školach, dzie pieravažajuć dzie-
ci biełarusau, kab vučyli Zakonu
Božaha ŭ ich rodnaj movie bieł-
aruskaj (malitvy i carkoŭnyja
pieśni — u movie carkoŭna-
slavianaskaj); 3. pry navučańni
Zakonu Božaha karystacca pa-
dručnikami ŭłożanymi ŭ bieła-
ruskaj movie kandydatam ba-
hasłoŭja S. K. Paŭlovičam.

J. K.

Usiakuju biełaruskaju knižku,
BIEŁARUSKI KALENDAR,
BIEŁARUSKIJ PAŠTOŬKI,
hazetu najtaniej i najchutčej
dastaniecie ŭ biełaruskaj

kniharni „Pahonia“

Vilnia, Zavalnaja vulica № 1.
VILNIUS, Zavalinė g-vė 1.

Rataloh biełaruskich knižak, na
žadańnie, vysylajecca darma.

Biełaruskaje navukovaje
žycio ražvivajecca. Biełarus-
kaje navukovaje žycio ŭ Vilni
kancentrujecca, jak viedama,
u Biełaruskim Navukovym T-vie,
jakoha siadziba mieścicca pry
Biełaruskim Muzei im. Ivana
Łuckieviča (Vostrabramskaja 9).
Bieł. Nav. T-va raz u dva tydni
ładzić svaje zborki, padčas ja-
kich čytajuca na roznyja temy
z biełarusaznaŭstva referaty i
pravodzicca nad imi diskusija.
Apošniaja zboraka T-va adbyłasja
ŭ min. niadzielu. Z daŭkladam
vystupaŭ dr. Stanisłaŭ Hrynkie-
vič. Havaryŭ jon na temu, ja-
kaja nia mieścicca ŭ zvyčajnaj
tematyce zborak, bo „Ab ščaści,
jak žjavišcy psycholohičnym“.
Dakład vypaŭ cikava, jak nia
mienš cikavaja była diskusija
nad im. Z asablivym zadava-
leńniem treba padčyrknuć fakt
vialikaha zainteresavańnia zbor-
kami ŭ biełarusau Vilni. Na ni-
dziedziańniaj zborcy da taho było
mnoha prysutnych, što treba
było šukać abšyrniejšaha pa-
mieškańnia i znajści jaho ŭ ha-
ścinnym budynku Bieł. prohimi-
nazii. — Navukovaje žycio ŭ
Vilni, jak bačym, ražvivajecca
pamysna.

Da viedama biezrobotnych
zarejestravanych pry Biełarus-
kim Centry ŭ Litvie (Vilnia, Za-
valnaja 1—2). Fizyčnyja rabotni-
ki biełarusy, jakija ŭ svaim ča-
sie zarejestravalisia biezrobot-
nymi pry Bieł. Centry ŭ Litvie,
u svaim ŭlaśnym intaresie pa-
vinny žviarnucca ŭ Biržu Pracy
(daŭniej Biuro Pasiarednictva
Pracy) vul. Suboč, u hadzinach
uradavańnia. Bieł. Centr u Lit-
vie žviarnuŭsia da hetaj biržy
Pracy z prošbaj dać rabotu za-
rejestravanim pry Centry Bieł-
arusam. Hetaj-ža Biržy Bieł.
Centr pradstaviŭ špisak zarej-
stravanych biełarusau. Prošba
Bieł. Centru, u spraviu biełaru-
sau, jak daviedvajemsia, maje
być vyrašanaj pazytyčna. Na
špisku zarejestravanych Bieła-
rusau figuruje 186 biezrobotnych
z katehoryi fizyčnych rabotni-
kaŭ. Bieł. Centr u Litvie stara-
jecca tak-ža, kab i ŭsie zarej-
estrovanyja biezrobotnyja z ka-
tehoryi ŭmyslovych atrymali
taksama rabotu.

Z Savieckaj Biełarusi

Vybary ũ Zachodniaj Biełarusi. Na 24 sakavika naznačany vybary na terytorii Zachodniaj Biełarusi i Zachodniaj Ukrainy ũ Viarchoŭnyja Savieckaj Sajuzu i ũ Viarchoŭnyja Savieckaj Biełarusi i Ukrainy. Vybarčaja kampanija pačalasja 24 studnia i budzie tryvać 2 miesiacy.

Dekada Biełaruskaha maŭstactva. Biełaruskaja Džiaržaŭnaja filharmonija arhanizuje dekadu biełaruskaha maŭstactva ũ Maskvie. Z hetaha povadu ũ Miensku ciapier adbyvajucca sproby symfoničnaha arkiestru i biełaruskaha koncertnaha choru, jakija vykonvajuć novyja pracy biełaruskich kampazytaraŭ: Turankova, Ancava, dy inšych. Teatr opery i baletu rychtuje novyja pastanoŭki biełaruskich operaŭ i baletu „Saławiej.“ Vystupieŭni biełarusiaŭ u Maskvie buduć pieradavacca pa radio z Maskvy z roznych teatraŭ.

Pačalasja pryjmo ũ kamsamoł. Pa ũsiej Zachodniaj Biełarusi pačalasja pryjmo moładzi ũ kamsamoł. U Lidzie pieršymi byli pryniaty siabry b. nielehalnaje za časou polskich kamsamolskaje arhanizacyi.

Dniepra-Buhski kanał. Na linii Dniepra-Buhskaha kanału pačalasja intensyŭnaja praca: iduć šyrokija ziamlenyja raboty dla hałoŭnych šluzau i na roznych placoŭkach kanału. Pryhatavalnyja hetyja raboty spadziajucca zakončyc datermiŭna, kab raŭniaju viasnoju ũžo viasci betoniroŭku. — Na strojcy adčynieny mahazyny i stałoŭki dla abštuhoŭvaŭnia rabočych. Uviedzienu praca ũ try žmieny, za rabotu placiac ždzien na za kubametry. Kamsamolskija arhanizacyi Biełarusi pryslali na strojku šmat svaich siabroŭ u paradku mobilizacyi.

Žmienšana aplata za elektryku. U Biełastoku i ũ inšych haradoch Zachodniaj Biełarusi žmienšana aplata za elektryku ũ try razy: zamiest 5-ci šviečnych lampačak, jakimi karystałasja ũ Biełastoku biadziejšaje žycharstva, ciapier uvodziacca 25-ci, 40 ka i 60-ci šviečnyja lampy. U budynki, dzie da hetaha času hareli naftavyja lampy, pravodzicca elektryčny tok.

Turbiny zavod u Babrujsku. Babrujski mašynny zavod vyras u vialikaje pradpryjemstva, jakoje ciapier pačalo navat vypuskać vialikija turbiny. Pry vypusku 70-j turbiny byli pračytany referaty na schodcy rabotnikaŭ i technikaŭ.

Biełaruskija studenty z lekcyjamy na viosku. Studenty Mienskaha Biełaruskaha Džiaržaŭnaha Universtyetu i Pedahohičnaha Instytutu vylučyli 500 studentaŭ, jakija vyjechali ũ vyznačany kožnamu zich rajony, dzie jany vystupiac kožny z lekcyjamy dla biełaruskaha sialanstva.

VOKAM
PA ŠVIECIE

Savieckaja armija na finskim froncie, pačala silnaje nastupieŭnie, asabliva na paŭnočnym uschodzie ad voz. Ładaha. Silna čynnaja tam ciapier artylerija, tanki i bambavozy. ũsie staraŭni, jak možna dahadvacca, iduć u kirunku prarvaŭnia darohi za linijaj Mannerheima. Finskaje vajennaje kamandavaŭnie zajaŭlaje, što ũsie hetyja ataki dahetul adbity.

Palaki ũ Paryży majuć ciapier čatry hazety: 1. „Głos Polski“ — aficyjalny orhan emihranckaha ũradu ũ Angers, 2. „Czarno na białem“ — orhan „demokrataŭ“, 3. 18 h. m. pačalo vychodzić „Słowo“ (tydnievik) — redahuje Cat — Mackievič pry ũčasci I. Matušeŭskaha i L. Želihoŭskaha, i 4. „Robotnik“ — orhan PPS, redahuje H. Liberman.

U ũsch. Haliččynie, jak čvierdzić niemieckaje ahienstva DNS, niama niemieckaha vojska, ale znachodzicca tam tolki „čornaja milicyja“ i „addzieły śmierci“. Paza hranicami Niemieččyny niama nihdzie addziełaŭ SS.

Potiomkin — vicekamisar zahraničnych spraŭ SSSR — vyjechaŭ anahdaj u Berlin na konferencyju z niemieckim uradam ab biahučaj palitycy abiedźvuch dżiaržaŭ.

Wells — viedamy anhliski pišmieŭnik, vystupiŭ z prajektam kab anhliskija latuny abkidali bombami Berlin. U adkaz na heta niemcy adkazali, što kali anhliaŭnie advažucca napaści na Berlin, dyk za kožnuju kinuju bombu na Berlin kinuć 10 bombaŭ na London.

Pošta ũ Hieneralnaj Hubernii, h. zn. na abšary b Polščy, zaniataj ciapier niemcami, pošta ũžo calkom urehulavana. Sarhanizavana ũsiaho 335 poštaŭ. Ad 1. II 1940 h. akramia pišmaŭ budzie tak-ža čynnym telefon i telegraf.

Sady naŭkoł chat kałhašnikaŭ. Raspačalasja padrychtoŭčaja praca, kab u praciahu 5 hod absadzić ũsie chaty kałhašnikaŭ sadami fruktovych drevaŭ i kustoŭ. Z hetaj metaj pašyravacca ũsie ũzornyja sadavodztvy i zakładajucca novyja.

Likvidacyja P.O.V. u Biełastoku. Akančalna žlikvidavana praca P.O.V. ũ Biełastoččynie i ũ Lvoŭščynie. Pa vioskach vylaŭleny ũsie polskija achvicy, palicyjanty i abšarniki, jakija, pieraapranutyja ũ kažuchi i łapci, i padpirazanyja kuskom viaroŭki, prabavali chadzić pa vioskach i chavacca ũ lasoch. Toje-ž samaje stalasia z pierapranutymi siabrami P.O.V. pa haradoch.

Žyćcio u Vilni i Kraju

Chto moža jechać z Vilni u Kaunas biaz propusku. Departament administracyjny Ministerstva ũnutranych Spraŭ dazvoliŭ biaz propusku jezdzić z vilenskaha vokruhu paza byŭšuju administracyjnaju liniju, a znača u Kaunas i inšyja miescy, jakija znachodzicca paza miežami taje administracyjnaj linii. Z hetaha dazvolu mohuć karystać ũsie hramadzianie Litvy (z pašpartami), a tak-ža čužyncy, jakija majuć dazvol pražyvać u Litvie biaz točna aznačanaha im miesca. Hramadzianie čužych krajoŭ, jakija pražyvajuć u Vilni na padstavie atrymanyh viz, albo jakim miejsca pražyvaŭnia vyznačana, nia majuć prava jezdzić za henuju liniju biez dazvolu Kamisara dzieła spraŭ uciekačou, albo biez dazvolu Načalnikaŭ pavietau Vilenskaha, švienciankaŭskaha i Alkieŭnickaha.

Na kolki pavialičyłasja terytoryja Litvy pa zdabyćci Vilensččyny. Pavodle apoŭnych padličeŭniaŭ terytoryja Litvy, pa dałučeŭni Vilensččyny, pavialičyłasja na 6 mil. 650 tys. 600 ha. U hetym liku znachodzicca 180 tys. lesu, kala 80 tys ha vodaŭ, rešta abšaru — heta vornaja ziamla, pašbiščy i sienažaci. Z padadzienuha liku 180 tys. lesu uziata ad vialikich dvaroŭ 60 tys. ha.

Projekt novaha zakonu ab hramadzianstvie. Ministerstva ũnutranych Spraŭ apracoŭvaje novy projekt zakonu ab hramadzianstvie. Zakon budzie dapasavany da vilenskaha vokruhu ũ tym sensie, kab žychary hetaha vokruhu mahli lahčej atrymać litoŭskaje hramadzianstva.

Projekt zakonu ab padatkach. Rada Ministraŭ pryŭiala projekt zakonu ũ spravie padatku ad dachodu za 1939 hod na abšary miesta Vilni i vokruhu. Pavodle projektu hety padatak musiac placić a) ũsie pradpryjemstvy,

jakija byli dziejnymi na abšary m. Vilni i vokruhu u 1939 hodie — za ceły hod, b) lekary, advakaty, duchoŭniki i inšyja volnyja prafesii — za miesiacy listpad i śniežaŭ 1939 hodie. Deklaracyi i adnosny blankietyja možna atrymać u adpaviednych skarbovych ũladaŭ. Deklaracyi pavinny być złožanyja pradpryjemstvami handlovymi da dnia 15 lutaha, pryvatnymi asobami — da dnia 1 lutaha.

1.500 byŭšych polskich čyhunačnikaŭ atrymaŭ službu. Pavodle apoŭnych padličeŭniaŭ kala 1.500 byŭšych polskich čyhunačnikaŭ pryniaty na službu na litoŭskaj čyhuncy. Hetyja čyhunačniki žadajuć navučacca litoŭskaha jazyka ũ padadzienuym im čyhunačnymi ũladami terminie — u praciahu hodie. Vučycca majuć hetaha jazyka u movie i na pišmie.

Sprava šyldaŭ. ũsie šyldy i napisy, jakija vyviešyvajucca dzieła reklamy, na padstavie zahadu burmistra m. Vilni, jaki maje silu ad 1 studnia hetaha hodie, — pavinny vyviešyvacca na padstavie specyjalnaha mahistrackaha dazvolu. Dazvol na karystaŭnie starymi šyldami zainteresavanyja asoby pavinny atrymać da dnia 1-ha lutaha.

260 vilencukoŭ niezadoŭha viernucca na Bačkaŭščynu. Ministerstva Zahraničnych Spraŭ dahavaryłasja z niemieckimi ũladami ũ spravie zvalnieŭnia z lahierau palonnych i intarnavanych žycharoŭ Vilni i Vilensččyny, jakija majuć padstavy atrymać litoŭskaje hramadzianstva.

Sprava vyviezienych savieckimi ũladami. Hazeta „Nove Slovo“ padaje, što litoŭskija ũlady nia buduć rabić intervencyi u Savieckich ũladaŭ u spravie vyviezienych imi z Vilni i Vilensččyny tych asob, jakija nia majuć padstaŭ dastać litoŭskaje hramadzianstva.

VUČNIOŬSKAJA VIEČARYNA

Subota 3 lutaha 1940 h.

U zalj Vilenskaje Biełaruskaje Prohimnazii (Daminianskaja 3/5 — u panadvorku) budzie pastaŭleny sceničny abrazok Fr. Alachnoviča

„NA VIOSCY“

Žanocki chor pad kir. O. Fiodaravaj budzie špiavać BIEŁARUSKIJĄ NARODNYJĄ PIEŚNĲ

Vučni Prohimnazii pakažuć na scenie biełaruskij narodny taniec „LAVONICHĄ“

ũstup na viečarynu pa zaprosinach, jakija možna zahadzja atrymać u prohimnazii i ũ redakcyi „Krynicy“. — Dachod praznačajecca na karyšć niezamožnych vučniaŭ. — Pačatak a hadzinie 17-taj.

LIETŪKIS — Addzieł u Vilni

z svaich Vilenskich skladaŭ:

Mindaŭha vul. (b. Stavackaha) 27, telef. 2924 i Rasų skg-vė (b. z. Rossa) 3, telef. 2656, 56 i 3065

abštuhoŭvuje va ũsiej Vilensččynie žiemlarobskija kooperatyvy i haradzkih praduočou ũsiakimi praduktami spažyvieckimi, tabačnymi vyrabami, kolonijalnymi tavarami, zbožam, atrubami, siemieŭniem, uhnažeŭniami, žiemlarobskimi i švitnymi mašynami.

Kuplaje ũ haspadaroŭ praz žiemlarobskija kooperatyvy i praz svaje sklady ũ Vilni ũsiakaha hatunku zboža i inš. žiemlarobskija vyraby.

NAFTAVY ADDZIEŁ LIETŪKIS'a ũ VILNI vul. Jahajty 11, telef. 172

stała dastaŭlaje ũžyvalnikam i ũstanovam:

karasinu, gazolinu, benzynu, motorynu i rozna ha hatunku alivu da mazaŭnia.